

---

Shri Yoni Stavarajah

श्रीयोनिसुवराजः

Document Information



---

Text title : Yoni StavarAjah

File name : yonistavarAjah.itx

Category : devii, devI, stavarAja

Location : doc\_devii

Transliterated by : Durga Sharma

Proofread by : Durga Sharma, NA

Latest update : June 28, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 28, 2026

*sanskritdocuments.org*

---



ಶ್ರೀಯೋನಿಸ್ತವರಾಜಃ



ಅಥ ಯೋನಿ-ಧ್ಯಾನಂ .

ಅತಿಸುಲಲಿತಗಾತ್ರಾಂ ಹಾಸ್ಯವಕ್ತ್ರಾಂ ತ್ರಿನೇತ್ರಾಂ

ಜಿತಜಲದಸುಕಾಂತಿಂ ಪಟ್ಟವಸ್ತ್ರಪ್ರಕಾಶಾಂ .

ಅಭಯವರಕರಾಡ್ಯಾಂ ರತ್ನಭೂಷಾತಿಭವ್ಯಾಂ

ಸುರತರುತಲಪೀಠ ರತ್ನಸಿಂಹಾಸನಸ್ಥಾಂ ..೧..

ಹರಿಹರವಿಧಿವಂದ್ಯಾಂ ಬುದ್ಧಿಶುದ್ಧಿಸ್ವರೂಪಾಂ

ಮದನರಸಸಮಾಕ್ತಾಂ ಕಾಮಿನೀಂ ಕಾಮದಾತ್ರೀಂ .

ನಿಖಿಲಜನವಿಲಾಸೋದ್ಧಾಮರೂಪಾಂ ಭವಾನೀಂ

ಕಲಿಕಲುಷನಿಹಂತ್ರೀಂ ಯೋನಿರೂಪಾಂ ಭಜಾಮಿ ..೨..

ಶ್ರೀದೇವ್ಯವಾಚೆ -

ಭಗವಾನ್ ಸರ್ವಧರ್ಮಜ್ಞ ಕುಲಶಾಸ್ತ್ರಾರ್ಥಪಾರಗ .

ಸರ್ವಂ ಮೇ ಕಥಿತಂ ನಾಥ ನ ತ್ವೇಕಂ ಪರಮೇಶ್ವರ ..೧..

ಶ್ರೀಯೋನೇಃ ಸ್ತವರಾಜಂ ಹಿ ತಥಾ ಕವಚಮುತ್ತಮಂ .

ಶ್ಲೋತುಮಿಚ್ಛಾಮಿ ಸರ್ವಜ್ಞ ಯದಿ ತೇಽಸ್ಮಿ ಕೃಪಾ ಮಯಿ ..೨..

ಸಾರಭೂತಂ ಮಹಾದೇವ ನಿಗಮಾಂತರ್ಗತಂ ಹರ .

ಯದಿ ನ ಕಥ್ಯತೇ ದೇವ ಪ್ರಾಣತ್ಯಾಗಂ ಕರೋಮ್ಯಹಂ ..೩..

ದಿವಾನಿಶಿ ಮಹಾಭಾಗ ಮಮಾಶ್ರುಃ ಪತಿತಂ ಭವೇತ್ .

ಅತಸ್ತದ್ ದೇವದೇವೇಶ ಕಥ್ಯತಾಂ ಮೇ ದಯಾನಿಧೇ ..೪..

ಶ್ರೀಮಹಾದೇವ ಉವಾಚೆ .

ಶೃಣು ಪಾರ್ವತಿ ವಕ್ಷ್ಯಾಮಿ ದೇಹತ್ಯಾಗಂ ಕಥಂ ಕುರು .

ಅತ್ಯಂತಗೋಪನೀಯಂ ಹಿ ನಿಗಮೇ ಕಥಿತಂ ಪುರಾ ..೫..

ಬ್ರಹ್ಮಾವಿಷ್ಣುಗ್ರಹಾದೀನಾಂ ನ ಮಯಾ ಕಥಿತಂ ಪುರಾ .

ಅಕಥ್ಯಂ ಪರಮೇಶಾನಿ ಇದಾನೀಂ ಕಿ ಕರೋಮಿ ತೇ ..೬..

ತವ ಸ್ನೇಹೇನ ಬದ್ಧೋಽಹಂ ಕಥಯಾಮಿ ತವ ಪ್ರಿಯೇ .

ಮಾತರ್ದೇವಿ ಮಹಾಭಾಗೇ ಯದಿ ಕಸ್ಮೈ ಪ್ರಕಾಶ್ಯತೇ .

ಶಪಥಂ ಕುರು ಮೇ ದುರ್ಗೇ ಯದಿ ತ್ವಂ ಮತ್ಪ್ರಿಯಾ ಸ್ಮೃತಾ ..೭..

ಬ್ರಹ್ಮಾ ಯದಿ ಚತುರ್ವಕ್ತ್ರೈಃ ಪಂಚವಕ್ತ್ರೈಃ ಸದಾಶಿವಃ .  
 ವರ್ಣಿತುಂ ಸ್ತವರಾಜಂಚ ನ ಶಕ್ನೋತಿ ಕದಾಚನ .  
 ಸಮ್ಯಗ್ ವಕ್ತುಂ ನ ಶಕ್ನೋಮಿ ಸಂಕ್ಷೇಪಾತ್ ಕಥಯಾಮಿ ತೇ .. ೮..  
 ಶ್ರೀ ಮಹಾದೇವ ಉವಾಚ .  
 ಅಸ್ಯ ಶ್ರೀ ಯೋನಿಸ್ತವರಾಜಸ್ಯ ಕುಲಾಚಾರ್ಯ-ಋಷಿಃ ಕೌಲಿಕಭಂದಃ .  
 ಶ್ರೀಯೋನಿರೂಪಾ ದಶವಿದ್ಯಾತ್ಮಿಕಾ ದೇವತಾ ಸರ್ವಸಾಧನೇ ವಿನಿಯೋಗಃ ..  
 ಓಂ ಯೋನಿರೂಪೇ ಮಹಾಮಾಯೇ ಸರ್ವಸಂಪತ್ಪದೇ ಶುಭೇ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೧..  
 ಸರ್ವಸ್ವರೂಪೇ ಸರ್ವೇಶೇ ಸರ್ವಶಕ್ತಿ ಸಮನ್ವಿತೇ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೨..  
 ಮಹಾಘೋರೇ ಮಹಾಕಾಲಿ ಕುಲಾಚಾರಪ್ರಿಯೇ ಸದಾ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೩..  
 ಘೋರದಂಷ್ಟ್ರೇ ಚೋಗ್ರತಾರೇ ಸರ್ವಶತ್ರುವಿನಾಶಿನಿ ..  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೪..  
 ಯೋನಿರೂಪಾ ಮಹಾವಿದ್ಯೇ ಸರ್ವದಾ ಮೋಕ್ಷದಾಯಿನೀ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೫..  
 ಜಗದ್ಧಾತ್ರಿ ಮಹಾವಿದ್ಯೇ ಜಗದುದ್ಧಾರಕಾರಿಣಿ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೬..  
 ಜಗದ್ಧಾತ್ರಿ ಮಹಾಮಾಯೇ ಯೋನಿರೂಪೇ ಸನಾತನಿ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೭..  
 ಜಯ ದೇವಿ ಜಗನ್ಮಾತಃ ಸೃಷ್ಟಿಸ್ಥಿತ್ಯಂತಕಾರಿಣೀ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೮..  
 ಸಿದ್ಧಿದಾತ್ರಿ ಮಹಾಮಾಯೇ ಸರ್ವಸಿದ್ಧಿ-ಪ್ರದಾಯಿನಿ .  
 ಕೃಪಯಾ ಸರ್ವಸಿದ್ಧಿಂ ಮೇಂ ದೇಹಿ ದೇವಿ ಜಗನ್ಮಯಿ .. ೯..  
 ಮಹಾಲಕ್ಷ್ಮಿ ಮಹಾದೇವಿ ಮಹಾ-ಮೋಕ್ಷ-ಪ್ರದಾಯಿನಿ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೧೦..  
 ಗೌರೀ ಲಕ್ಷ್ಮೀಶ್ಚ ಮಾತಂಗೀ ದುರ್ಗಾ ಚ ನವ-ಚಂಡಿಕಾ .  
 ಬಗಲಾಮುಖೀ ಭುವನೇಶೀ ಭೈರವೀ ಚ ತಥಾ ಪ್ರಿಯೇ .  
 ಛಿನ್ನಮಸ್ತಾ ಚ ಕಾಲೀ ಚ ಯೋನಿ-ರೂಪಾ ಸನಾತನೀ .  
 ಕೃಪಯಾ ಸರ್ವಸಿದ್ಧಿಂ ಮೇ ದೇಹಿ ದೇವಿ ಜಗನ್ಮಯಿ .. ೧೧..  
 ಕಾಲೀ ಕಪಾಲಿನೀ ಕುಲ್ಲಾ ಕುರು-ಕುಲ್ಲಾ ವಿರೋಧಿನೀ .

ನಾಯಿಕಾ ವಿಪ್ರಚಿತ್ತಾದ್ಯಾ ಅನ್ಯಾ ಯಾ ನಾಯಿಕಾ ಸ್ಮೃತಾಃ .  
 ವಸಂತಿ ಯೋನಿಮಾಶ್ರಿತ್ಯ ತಾಭ್ಯೋಽಪೀಹ ನಮೋ ನಮಃ .. ೧೨..  
 ಅಣಿಮಾದ್ಯಷ್ಟಸಿದ್ಧಿಶ್ಚ ವಸತ್ಯನ್ಯಾಃ ಸಮೀಪತಃ .  
 ನಮಸ್ತೇಽಸ್ತು ನಮಸ್ತೇಽಸ್ತು ಯೋಗ-ಮೋಕ್ಷಪ್ರದಾಯಿನಿ .. ೧೩..  
 ಸರ್ವಶಕ್ತಿಮಯೇ ದೇವಿ ಸರ್ವಕಲ್ಮಷನಾಶಿನಿ .  
 ಹೇ ಯೋನೇ! ಹರ ವಿಘ್ನಂ ಮೇ ಸರ್ವಸಿದ್ಧಿಂ ಪ್ರಯಚ್ಛ ಮೇ .. ೧೪..  
 ಆಧಾರಭೂತೇ ಸರ್ವೇಷಾ ಪೂಜಕಾನಾಂ ಪ್ರಿಯಂವದೇ .  
 ಸ್ವರ್ಗಪಾತಾಲ ವಾಸಿನ್ಯೇ ಯೋನಯೇ ಚ ನಮೋ ನಮಃ .. ೧೫..  
 ವಿಷ್ಣುಸಿದ್ಧಿಪ್ರದೇ ದೇವಿ ಶಿವಸಿದ್ಧಿಪ್ರದಾಯಿನೀ .  
 ಬ್ರಹ್ಮಸಿದ್ಧಿಪ್ರದೇ ದೇವಿ ರಾಮಚಂದ್ರಸ್ಯ ಸಿದ್ಧಿಯೇ .  
 ಶಕ್ರಾದೀನಾಂಚ ಸರ್ವೇಷಾಂ ಸಿದ್ಧಿದಾಯೈ ನಮೋ ನಮಃ .. ೧೬..  
 ಫಲಶ್ರುತಿಃ .  
 ಇತಿ ತೇ ಕಥಿತಂ ದೇವಿ ಸರ್ವಸಿದ್ಧಿಪ್ರದಾಯಕಂ .  
 ಸ್ತೋತ್ರ ಯೋನೇರ್ಮಹೇಶಾನಿ ಪ್ರಕಾಶಯಾಮಿ ತೇ ಪ್ರಿಯೇ .. ೧..  
 ಸರ್ವಸಿದ್ಧಿಪ್ರದಂ ಸ್ತೋತ್ರಂ ಯಃ ಪಠೇತ್ ಕೌಲಿಕಃ ಪ್ರಿಯೇ .  
 ಲಿಖಿತ್ವಾ ಪುಸ್ತಕೇ ದೇವಿ ರಕ್ತದ್ರವ್ಯೈಶ್ಚ ಸುಂದರಿ .. ೨..  
 ತಸ್ಯಾ-ಸಾಧ್ಯಾನಿ ಕರ್ಮಾಣಿ ವಶ್ಯಾದೀನಿ ಕುಲೇಶ್ವರಿ .  
 ನಾಸ್ತಿ ನಾಸ್ತಿ ಪುನರ್ನಾಸ್ತಿ ನಾಸ್ತೈವ ಭುವನತ್ರಯೇ .  
 ಯಃ ಪಠೇತ್ ಪ್ರಾತರುತ್ಥಾಯ ಗಾಣಪತ್ಯಂ ಲಭೇನ್ನರಃ .. ೩..  
 ರಾತ್ರೌ ಕಾಂತಾಸಮಾಯೋಗೇ ಯಃ ಪಠೇತ್ ಸಾಧಕೋತ್ತಮಃ .  
 ಸ್ತವೇನಾನೇನ ಸಂಸ್ತುತ್ಯ ಸಾಧಕಃ ಕಿಂ ನ ಸಾಧಯೇತ್ .. ೪..  
 ಸಾಲಂಕೃತಾಂ ಸ್ವಕಾಂತಾಂಚ ಲೀಲಾಹಾವವಿಭೂಷಿತಾಂ .  
 ರಕ್ತವಸ್ತ್ರಪರೀಧಾನಾಂ ಕೃತ್ವಾ ಸಂಪೂಜ್ಯ ಸಾಧಕಃ .  
 ಭೋಜಯಿತ್ವಾ ತತೋ ದೇವಿ ಸ್ವಯಂ ಭುಂಜೀತ ತತ್ಪರಃ .. ೫..  
 ಮತ್ಸ್ಯಮಾಂಸಾದಿಕಾನ್ ಭುಕ್ತ್ವಾ ಕ್ರೋಡೇ ಕೃತ್ವಾ ಸ್ವಯೋಷಿತಂ .  
 ರಾತ್ರೌ ಯದಿ ಜಪೇನ್ಮಂತ್ರಂ ಸಾ ದುರ್ಗಾ ಸ ಸದಾಶಿವಃ .  
 ಭವತ್ಯೈವ ನ ಸಂದೇಹೋ ಮಮ ವಕ್ತಾ ದ್ವಿನಿರ್ಗತಂ .. ೬..  
 ಯೇನ ದತ್ತಂ ಮಯಿ ಸ್ತೋತ್ರಂ ಸ ಏವ ಮದ್ಗುರುಃ ಸ್ಮೃತೇಃ .  
 ತಸ್ಯೈವ ಯದಿ ಭಕ್ತಿಃ ಸ್ಯಾತ್ ಸ ಭವೇಜ್ಜಗದೀಶ್ವರಃ .. ೭..  
 ನಮೋಸ್ತು ಸ್ತವರಾಜಾಯ ನಮಃ ಸ್ತವಪ್ರಕಾಶಿನೇ .  
 ಯತ್ರಾಸ್ತೇ ಸ್ತವರಾಜೋಽಯಂ ತತ್ರಾಸ್ತೇ ಶ್ರೀಸದಾಶಿವಃ .. ೮..

ಇತಿ ಶಕ್ತಿಕಾಗಮಸರ್ವಸ್ವೇ ಹರಪಾರ್ವತೀಸಂವಾದೇ ಶ್ರೀಯೋನಿಸ್ತವರಾಜಃ  
ಸಮಾಪ್ತಃ .

Source- Shakti Agama

Encoded and proofread by Durga Sharma

---



*Shri Yoni Stavarajah*

pdf was typeset on June 28, 2026



Please send corrections to [sanskrit@cheerful.com](mailto:sanskrit@cheerful.com)

